

Şahmat

Fikət Qoca

© Qoca ömrümdən anlar. 2000

Dünyada şahların
bir ağı, bir qarası qalıb.
Cəmi iki avarası qalıb
bir şahmat taxtası üstündə
İKisi də pis gündə.
Adları şahdı,
özləri oyuncaqdı.
Şah paltarında iki uşaqdı,
nə çalsan, ona oynayacaqdı.
İkisinin də yanındadı
atı, topu, qoşunu.
İkisinin də yadından çıxıb
yer əkəni, ev tikəni, nəğmə qoşanı.
Qırılan əsgərlər də bilmir,
Günah bu şahların hansındadı.
Yazıqların heç ağlına da gəlmir
Şahlarının da başı
bir oyuncunun iki barmağının arasındadır.

Veb direktor: Betti Bleyer

Mətni yiğdi: Səkinə İsgəndərova

Veb üçün hazırladı: Ülviyə Məmmədova

AZERI.orga qoyuldu: may, 2004